



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ

ເລກທີ **63** / ສພຊ

ນະຄອນຫຼວງວຽງຈັນ, ວັນທີ **09 / 12 / 22**

ມະຕິ

ກອງປະຊຸມສະພາແຫ່ງຊາດ

ວ່າດ້ວຍ ການຮັບຮອງເອົາບົດລາຍງານຂອງລັດຖະບານ ກ່ຽວກັບການສະຫຼຸບຂາດຕົວການຈັດຕັ້ງ
ປະຕິບັດ ແຜນງົບປະມານແຫ່ງລັດ ປະຈຳປີ 2021, ຄາດຄະເນການຈັດຕັ້ງປະຕິບັດ ແຜນງົບປະມານແຫ່ງ
ລັດ ແລະ ແຜນເງິນຕາ ປະຈຳປີ 2022 ແລະ ທິດທາງແຜນການ ປະຈຳປີ 2023

- ອີງຕາມ ລັດຖະທຳມະນູນ ແຫ່ງ ສປປ ລາວ ສະບັບປັບປຸງ ປີ 2015 ມາດຕາ 53;
- ອີງຕາມ ກົດໝາຍວ່າດ້ວຍ ການປັບປຸງບາງມາດຕາຂອງກົດໝາຍວ່າດ້ວຍ ສະພາແຫ່ງຊາດ ແລະ ກົດໝາຍວ່າດ້ວຍ ສະພາປະຊາຊົນຂັ້ນແຂວງ ສະບັບເລກທີ 82/ສພຊ, ລົງວັນທີ 30 ມິຖຸນາ 2020 ມາດຕາ 12 ແລະ ມາດຕາ 59;
- ອີງຕາມ ບົດລາຍງານຂອງກະຊວງການເງິນ ສະບັບເລກທີ 3861/ກງ, ລົງວັນທີ 9 ທັນວາ 2022 ກ່ຽວກັບການ ສະຫຼຸບຂາດຕົວການຈັດຕັ້ງປະຕິບັດ ແຜນງົບປະມານແຫ່ງລັດ ປະຈຳປີ 2021, ການຈັດຕັ້ງປະຕິບັດ ແຜນ ງົບປະມານແຫ່ງລັດ 11 ເດືອນ, ຄາດຄະເນໝົດປີ 2022 ແລະ ທິດທາງແຜນງົບປະມານແຫ່ງລັດ ປີ 2023;
- ອີງຕາມ ບົດລາຍງານຂອງທະນາຄານແຫ່ງ ສປປ ລາວ ສະບັບເລກທີ 102/ທຫລ, ລົງວັນທີ 5 ທັນວາ 2022 ກ່ຽວ ກັບການສະຫຼຸບການຈັດຕັ້ງປະຕິບັດ ແຜນເງິນຕາ 9 ເດືອນ, ຄາດຄະເນໝົດປີ 2022 ແລະ ທິດທາງແຜນການ ປີ 2023.

ຜ່ານການຮັບຟັງການລາຍງານຂອງລັດຖະບານ, ການຕີຄວາມກວດກາ ແລະ ການຄົ້ນຄວ້າປະກອບ ຄຳຄິດຄຳເຫັນ ຢ່າງກ້ວາງຂວາງ ແລະ ເລິກເຊິ່ງ ຂອງສະມາຊິກສະພາແຫ່ງຊາດ ໃນກອງປະຊຸມສະໄໝສາມັນ ຜຳອທີ 4 ຂອງສະພາແຫ່ງຊາດ ຊຸດທີ IX.

ກອງປະຊຸມຕົກລົງ:

ມາດຕາ 1 ຮັບຮອງເອົາບົດລາຍງານ ຂອງລັດຖະບານ ກ່ຽວກັບການສະຫຼຸບຂາດຕົວການຈັດຕັ້ງປະຕິບັດແຜນງົບປະມານແຫ່ງ ລັດ ປະຈຳປີ 2021, ຄາດຄະເນການຈັດຕັ້ງປະຕິບັດ ແຜນງົບປະມານແຫ່ງລັດ ແລະ ແຜນເງິນຕາ ປະຈຳປີ 2022

ກອງປະຊຸມສະພາແຫ່ງຊາດ ສະແດງຄວາມຊົມເຊີຍ ຕໍ່ລັດຖະບານ ທີ່ໄດ້ເອົາໃຈໃສ່ຊີ້ນຳ ການສະຫຼຸບຂາດຕົວ ການຈັດຕັ້ງປະຕິບັດ ແຜນງົບປະມານແຫ່ງລັດ ປະຈຳປີ 2021, ຄາດຄະເນການຈັດຕັ້ງປະຕິບັດແຜນງົບປະມານແຫ່ງ ລັດ ແລະ ແຜນເງິນຕາ ປະຈຳປີ 2022 ແລະ ຫັນຕີຮັບຮອງຜົນການຈັດຕັ້ງປະຕິບັດ ດັ່ງນີ້:

1. ສະຫຼຸບຂາດຕົວການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2021

- 1) ດ້ານລາຍຮັບ: ປະຕິບັດໄດ້ 28.905,03 ຕື້ກີບ ເທົ່າກັບ 104,82 %ຂອງແຜນການປີ;
- 2) ດ້ານລາຍຈ່າຍ: ປະຕິບັດໄດ້ 29.500,44 ຕື້ກີບ ເທົ່າກັບ 93,43% ຂອງແຜນການປີ;
- 3) ດຸນດ່ຽງງົບປະມານ: ຂາດດຸນ 602,41 ຕື້ກີບ ເທົ່າກັບ 15,23% ຂອງແຜນການປີ ຫຼື ເທົ່າກັບ 0,33% ຂອງ GDP (ມູນຄ່າ GDP ເທົ່າກັບ 184.928 ຕື້ກີບ).

ການສະຫຼຸບຂາດຕົວດັ່ງກ່າວ ຍັງບໍ່ລວມຕົວເລກ ຈາກຜົນການກວດສອບ, ສ່ວນລາຍລະອຽດຕົວເລກ ທີ່ອີງການກວດສອບແຫ່ງລັດ ກວດເຫັນເພີ່ມ ແມ່ນມອບໃຫ້ລັດຖະບານ ດຳນິນການກວດກາ ຄວາມ ຮັບຜິດຊອບຂອງຫົວໜ່ວຍງົບປະມານ ທີ່ຖືກກວດສອບ ພ້ອມທັງໄຈ້ແຍກ ລາຍຮັບ-ລາຍຈ່າຍ ທີ່ກວດເຫັນ ເພີ່ມ ແລະ ຕັບກູ້ຄືນໄດ້ນັ້ນ ໃຫ້ເຂົ້າໃນແຜນງົບປະມານ 6 ເດືອນ ທ້າຍປີ 2023. ສ່ວນທີ່ຍັງບໍ່ທັນເກັບ ກູ້ຄືນໄດ້ ໃຫ້ມີມາດຕະການແກ້ໄຂຢ່າງເຂັ້ມງວດ ແລະ ເຕັດຂາດ ຕໍ່ຫົວໜ່ວຍງົບປະມານ ທີ່ລະເມີດ.

2. ການຈັດຕັ້ງປະຕິບັດແຜນງົບປະມານແຫ່ງລັດ 11 ເດືອນ ແລະ ຄາດຄະເນ ໝົດປີ 2022

1) ດ້ານລາຍຮັບ:

- ການຈັດຕັ້ງປະຕິບັດ 11 ເດືອນ ໄດ້ 28.455 ຕື້ກີບ ເທົ່າກັບ 90,06 %ຂອງແຜນການປີ ຊຶ່ງບໍ່ລວມລາຍ ຮັບ ຈາກການຫຼຸດຜ່ອນອັດຕາອາກອນຊົມໃຊ້ ເພື່ອດັດສົມລາຄານໍ້າມັນເຊື້ອໄຟ ທີ່ລັດຖະບານໄດ້ຊ່ວຍ ຫຼຸດໃຫ້ພະນັກງານ, ທະຫານ, ຕໍາຫຼວດ ແລະ ປະຊາຊົນ ທີ່ວສັງຄົມ ຈຳນວນ 2.819 ຕື້ກີບ;
- ຄາດຄະເນສູ່ຊົນປະຕິບັດໝົດປີ ບໍ່ໃຫ້ຫຼຸດ 32.447 ຕື້ກີບ ເທົ່າກັບ 102,70% ຂອງແຜນການປີ ຫຼື ເທົ່າ ກັບ 16,88% ຂອງ GDP ຕາມມະຕິສະພາແຫ່ງຊາດ (ມູນຄ່າ GDP 192.145 ຕື້ກີບ) ຫຼື ເທົ່າກັບ 15,28% ຂອງ GDP ຕົວຈິງ (ມູນຄ່າ GDP 212.377 ຕື້ກີບ).

2) ດ້ານລາຍຈ່າຍ:

- ການຈັດຕັ້ງປະຕິບັດ 11 ເດືອນ ໄດ້ 25.694 ຕື້ກີບ ເທົ່າກັບ 72,56% ຂອງແຜນການປີ, ໃນນີ້: ສູນ ກາງປະຕິບັດໄດ້ 17.871 ຕື້ກີບ ເທົ່າກັບ 69,96% ຂອງແຜນການປີ ແລະ ທ້ອງຖິ່ນ ປະຕິບັດໄດ້ 7.824 ຕື້ກີບ ເທົ່າກັບ 79,27% ຂອງແຜນການປີ;
- ຄາດຄະເນໝົດປີ ຈະປະຕິບັດໄດ້ 34.553 ຕື້ກີບ ເທົ່າກັບ 99,60% ຂອງແຜນການປີ ຫຼື ເທົ່າກັບ 17,98% ຂອງ GDP ຕາມມະຕິສະພາແຫ່ງຊາດ ຫຼື ເທົ່າກັບ 16,27% ຂອງ GDP ຕົວຈິງ.

3) ການຂາດດຸນງົບປະມານ:

ຄາດຄະເນການຂາດດຸນງົບປະມານຈະຫຼຸດລົງ ຕາມມະຕິສະພາແຫ່ງຊາດ ຈາກ 3.098 ຕື້ກີບ ເທົ່າກັບ 1,61% ຂອງ GDP ມາເປັນ 2.106 ຕື້ກີບ ເທົ່າກັບ 1,09% ຂອງ GDP (ຫຼຸດລົງ 992 ຕື້ກີບ) ຖ້າ ຫຼຸດໃສ່ຕົວເລກ GDP ຕົວຈິງ ເທົ່າກັບ 0,99%.

4) ແຫຼ່ງດຸນດ່ຽງ:

ໃນໄລຍະ 11 ເດືອນ ສາມາດລະດົມຫຼິ້ນໄດ້ 8.891 ຕື້ກີບ, ໃນນີ້: ພາຍໃນ 2.422 ຕື້ກີບ ແລະ ຕ່າງປະເທດ 6.239 ຕື້ກີບ. ການທົດແທນຄືນຄືນຄືນງົບປະມານ ທັງໝົດ 9.254 ຕື້ກີບ, ໃນນີ້: ພາຍໃນ 4.309 ຕື້ກີບ ແລະ ຕ່າງປະເທດ 4.945 ຕື້ກີບ ເທົ່າກັບ 54,75% ຂອງແຜນການປີ (ມະຕິສະພາແຫ່ງຊາດ 16.900 ຕື້ກີບ).

ກອງປະຊຸມເຫັນດີ ຕໍ່ການສະຫຼຸບຕີລາຄາການຈັດຕັ້ງປະຕິບັດແຜນງົບປະມານແຫ່ງລັດ ແລະ ມາດຕະການ ຈຸດສຸມ ທ້າຍປີ 2022 ທີ່ລັດຖະບານໄດ້ສະເໜີ ຕໍ່ກອງປະຊຸມໃນຄັ້ງນີ້ ໂດຍສະເພາະ ການດຸ້ມຄອງບໍລິຫານໜີ້ສິນ ພາຍໃນ ແລະ ຕ່າງປະເທດ ຕ້ອງຮັບປະກັນໃຫ້ສາມາດຊໍາລະໄດ້ຕາມພັນທະສັນຍາ ແລະ ໃຫ້ມີການດັດສິມ ແຜນຊໍາລະໜີ້ສິນ ພາຍໃນ ແລະ ຕ່າງປະເທດ.

3. ການຈັດຕັ້ງປະຕິບັດແຜນງົບຕາ 9 ເດືອນ ແລະ ຄາດຄະເນໝົດປີ 2022

- ປະລິມານເງິນ M2 ຂະຫຍາຍຕົວຢູ່ໃນລະດັບ 39,89%, ຄາດຄະເນໝົດປີ 2022 ຈະເພີ່ມຂຶ້ນຢູ່ໃນ ລະດັບ 42%-44% ຂອງໄລຍະດຽວກັນຂອງປີຜ່ານມາ (ມະຕິສະພາແຫ່ງຊາດ ບໍ່ເກີນ 22%);
- ອັດຕາແລກປ່ຽນ ເງິນກີບ ຫຼຽບ ເງິນໂດລາສະຫະລັດ ອ່ອນຄ່າ 19,44% ແລະ ຫຼຽບ ເງິນບາດ ອ່ອນຄ່າ 18,02% ແລະ ຄາດຄະເນສະເລ່ຍໝົດປີ ຈະອ່ອນຄ່າ ຢູ່ໃນລະດັບ ໃກ້ຄຽງກັບ 9 ເດືອນປີ 2022 (ມະຕິ ສະພາແຫ່ງຊາດ ±5%); ຄວາມແຕກໂຕນ ຂອງອັດຕາແລກປ່ຽນຢູ່ທະນາຄານ ແລະ ນອກລະບົບ ສະເລ່ຍ ຢູ່ ໃນລະດັບ 12,33% ສໍາລັບເງິນກີບຫຼຽບເງິນໂດລາສະຫະລັດ ແລະ ເງິນກີບຫຼຽບເງິນບາດ ສະເລ່ຍ 4,27%;
- ອັດຕາເງິນເຊື້ ສະເລ່ຍໃນລະດັບ 17,73% ແລະ ຄາດວ່າສະເລ່ຍໝົດປີ ຈະຢູ່ໃນລະດັບ 22% (ມະຕິ ສະພາແຫ່ງຊາດ 5%);
- ດັ່ງສໍາຮອງເງິນຕ່າງປະເທດ ກຸ້ມການນໍາເຂົ້າ 3,01 ເດືອນ ແລະ ຄາດວ່າໝົດປີ ຈະສາມາດສືບຕໍ່ກຸ້ມການ ນໍາເຂົ້າໄດ້ ບໍ່ຫຼຸດ 3 ເດືອນ (ມະຕິສະພາແຫ່ງຊາດ ບໍ່ໃຫ້ຫຼຸດ 3 ເດືອນ);
- ຍອດເຫຼືອເງິນຝາກ ຂອງທະນາຄານທຸລະກິດ ກວມເອົາ 86,72% ຂອງ GDP ແລະ ຮອດທ້າຍປີ ຈະ ເພີ່ມຂຶ້ນໃນລະດັບ 90% ຂອງ GDP (ມະຕິສະພາແຫ່ງຊາດ 70% ຂອງ GDP ໃນທ້າຍປີ 2022);
- ຍອດເຫຼືອສິນເຊື້ອ ຂອງຂະແໜງການທະນາຄານ ກວມເອົາ 60,58% ຂອງ GDP ແລະ ຈະເພີ່ມຂຶ້ນໃນ ລະດັບ 65% ຂອງ GDP ໃນທ້າຍປີ 2022 (ມະຕິສະພາແຫ່ງຊາດ 50% ຂອງ GDP ໃນທ້າຍປີ 2022);
- ອັດຕາສ່ວນໜີ້ສິນບໍ່ເກີດຄອກອອກຜົນ (NPLs) ຢູ່ໃນລະດັບ 2,13% ແລະ ຄາດຄະເນທ້າຍປີ ຈະຢູ່ໃນ ລະດັບ 2,3% (ມະຕິສະພາແຫ່ງຊາດ ບໍ່ເກີນ 3%).

ກອງປະຊຸມເຫັນດີ ຕໍ່ການຕີລາຄາສະພາຄວາມຫຍຸ້ງຍາກ, ຂໍ້ຄົງຄ້າງ ແລະ ສາຍພາດ ໃນການຈັດຕັ້ງປະຕິບັດແຜນງົບຕາ 9 ເດືອນ ປີ 2022 ຕາມການລາຍງານ ຂອງລັດຖະບານ, ພ້ອມທັງ ສະເໜີໃຫ້ລັດຖະບານ ເອົາໃຈໃສ່ສືບຕໍ່ແກ້ໄຂຂໍ້ຄົງຄ້າງ ແລະ ດົ່ນຄວ້າ ຂໍ້ສະເໜີຂອງຜູ້ແທນກອງປະຊຸມ ພ້ອມທັງເຂົ້າໃນຄາດໝາຍຜູ້ຊົງ, ແຜນວຽກຈຸດສຸມ ແລະ ມາດຕະການ ແກ້ໄຂ ພ້ອມທັງສະແດງຄວາມສະຫງ່າການເງິນເງິນຕາ ໃຫ້ມີຄວາມໝັ້ນຄົງ ແລະ ບໍ່ໃຫ້ຕົກເຂົ້າຮູ້ວິກິດການ.

ມາດຕາ 2 ຮັບຮອງເອົາແຜນງົບປະມານແຫ່ງລັດ ແລະ ແຜນງົບຕາ ປະຈຳປີ 2023

ກອງປະຊຸມ ຮັບຮອງເອົາທິດທາງ ແຜນງົບປະມານແຫ່ງລັດ ແລະ ແຜນງົບຕາ ປະຈຳປີ 2023 ຕາມການ ລາຍງານຂອງລັດຖະບານ ແລະ ການສະເໜີຂອງກອງປະຊຸມ ດັ່ງນີ້:

1. ຄາດໝາຍຜູ້ຊົງ ແຜນງົບປະມານແຫ່ງລັດ ປະຈຳປີ 2023


1) ລາຍຮັບທັງໝົດ:	38.448 ຕື້ກີບ ໜ້າກັບ 16,42% ຂອງ GDP
(ມູນຄ່າ GDP ໜ້າກັບ 234.160 ຕື້ກີບ), ໃນນີ້:	
- ລາຍຮັບພາຍໃນ	34.898 ຕື້ກີບ, ໃນນີ້:
+ ລາຍຮັບພາສີ-ອາກອນ	29.460 ຕື້ກີບ;
+ ລາຍຮັບບໍ່ແມ່ນພາສີ-ອາກອນ	5.438 ຕື້ກີບ;

-	ລາຍຮັບການຊ່ວຍເຫຼືອລ້າ	3.550 ຕື້ກີບ.
2)	ລາຍຈ່າຍທັງໝົດ:	43.498 ຕື້ກີບ ເທົ່າກັບ 18,58 %ຂອງ GDP ໃນນີ້:
-	ລາຍຈ່າຍບໍລິຫານປົກກະຕິ	29.030 ຕື້ກີບ, ໃນນີ້:
+	ເງິນເດືອນ ແລະ ເງິນອຸດາທູນ	13.300 ຕື້ກີບ;
+	ເງິນນະໂຍບາຍ ແລະ ເງິນຊ່ວຍທູນ	2.000 ຕື້ກີບ;
+	ເງິນບໍລິຫານປົກກະຕິ	2.950 ຕື້ກີບ;
+	ເງິນດັດສິມ, ສິ່ງເສີມ ຊ່ວຍທູນ, ບ່າຈຸງ	2.350 ຕື້ກີບ;
+	ລາຍຈ່າຍການເງິນ	7.630 ຕື້ກີບ;
+	ລາຍຈ່າຍບັງເອີນອື່ນໆ	600 ຕື້ກີບ;
+	ລາຍຈ່າຍຊື້ຊັບສິນບັດຄົງກີ	200 ຕື້ກີບ.
-	ລາຍຈ່າຍລົງທຶນ	14.468 ຕື້ກີບ ; ໃນນີ້:
+	ລາຍຈ່າຍລົງທຶນພາຍໃນ	4.318 ຕື້ກີບ, ໃນນີ້:
•	ລາຍຈ່າຍລົງທຶນປົກກະຕິ	2.500 ຕື້ກີບ, ໃນນີ້:
•	ໂຄງການຊໍາລະໜີ້ສິນ 60%;	
•	ໂຄງການສືບຕໍ່ 30%;	
•	ໂຄງການສະເໜີໃໝ່ 10%.	
•	ລາຍຈ່າຍລົງທຶນບ້ວງອື່ນໆ	1.818 ຕື້ກີບ, ໃນນີ້:
•	ກອງທຶນທາງ	700 ຕື້ກີບ;
•	ຫັ້ນຊັບສິນເປັນທຶນ	2 ຕື້ກີບ;
•	ບ້ວງປະກອບທຶນ	200 ຕື້ກີບ;
•	ບ້ວງຈິດຮັບ-ຈິດຈ່າຍ ແລະ ລົງທຶນອື່ນໆ	916 ຕື້ກີບ.
+	ລາຍຈ່າຍລົງທຶນຕ່າງປະເທດເປັນໂຄງການ	10.150 ຕື້ກີບ, ໃນນີ້:
•	ລາຍຈ່າຍຊ່ວຍເຫຼືອລ້າເປັນໂຄງການ	3.550 ຕື້ກີບ;
•	ລາຍຈ່າຍກູ້ຢືມເປັນໂຄງການ	6.600 ຕື້ກີບ.

ກອງປະຊຸມ ສະເໜີໃຫ້ຈັດສັນບ້ວງເງິນເກີນແຜນ ປີ 2022 ຕາມການຄາດຄະເນ ເພີ່ມໃຫ້ຂົງເຂດ ວັດທະນະທຳ-ສັງຄົມ ແລະ ຂົງເຂດພັດທະນາຊຸມນະບົດ ແລະ ແກ້ໄຂຄວາມທຸກຍາກ ທີ່ເປັນບຸລິມະສິດ ບໍ່ໃຫ້ ຫຼຸດ 200 ຕື້ກີບ ແລະ ຈັດສັນ ຈຳນວນ 20 ຕື້ກີບ ສຳລັບວຽກງານອອກໃບຕາດິນ. ສ່ວນທີ່ເຫຼືອໃຫ້ນຳໃຊ້ເຂົ້າ ໃນການແກ້ໄຂໜີ້ສິນໂຄງການລົງທຶນຂອງລັດ ທີ່ສຳເລັດ 100%.

3) ການຂາດດຸນງົບປະມານ: ຈຳນວນ 5.050 ຕື້ກີບ ເທົ່າກັບ 2,16% ຂອງ GDP (ມູນຄ່າ GDP ເທົ່າກັບ 234.160 ຕື້ກີບ).

4) ພາກດຸນດ່ຽງ:

(1)	ຄວາມຕ້ອງການແຫຼ່ງດຸນດ່ຽງທັງໝົດ	41.152 ຕື້ກີບ, ໃນນີ້:
-	ການດຸນດ່ຽງງົບປະມານ	5.050 ຕື້ກີບ;
-	ທິດແທນຄົນຕົ້ນທຶນເງິນກູ້ຢືມພາຍໃນ ແລະ ຕ່າງປະເທດ	36.102 ຕື້ກີບ; ໃນນີ້:
+	ທິດແທນຄົນຕົ້ນທຶນເງິນກູ້ຢືມພາຍໃນ	10.950 ຕື້ກີບ; 

- + ທິດແທນຄືນຕົ້ນທຶນເງິນກູ້ຢືມຕ່າງປະເທດ 25.152 ຕື້ກີບ.
- (2) ແຫຼ່ງທຶນເພື່ອດຸນດ່າງທັງໝົດ 41.152 ຕື້ກີບ ໃນນີ້:
 - ແຫຼ່ງທຶນພາຍໃນ 10.950 ຕື້ກີບ;
 - ແຫຼ່ງທຶນຈາກຕ່າງປະເທດ 30.202 ຕື້ກີບ ໃນນີ້:
 - + ກູ້ຢືມເປັນໂຄງການ 6.600 ຕື້ກີບ;
 - + ກູ້ຢືມມາເປັນແຫຼ່ງດຸນດ່າງ 23.602 ຕື້ກີບ.

5) ຄາດໝາຍ ການຫັນເປັນທັນສະໄໝ ໃນຂົງເຂດລາຍຮັບ-ລາຍຈ່າຍ

- ດ້ານລາຍຮັບ:
 - + ຊໍາລະຄ່າທຳນຽມທາງ ແລະ ພາສີທີ່ດິນ ຜ່ານລະບົບທັນສະໄໝ ໃຫ້ໄດ້ 100% ຂອງຈຳນວນເມືອງ ໃນທົ່ວປະເທດ;
 - + ຄຸ້ມຄອງການເກັບອາກອນມູນຄ່າເພີ່ມ ດ້ວຍລະບົບເຄື່ອງບັນທຶກການຂາຍ ແລະ ບໍລິການ (POS) ໃຫ້ໄດ້ 80% ຂອງຫົວໜ່ວຍ ທີ່ຢູ່ໃນເງື່ອນໄຂລະບົບອາກອນມູນຄ່າເພີ່ມ;
 - + ເຊື່ອມຕໍ່ລະບົບ TaxRIS ກັບລະບົບຖານຂໍ້ມູນ ຂອງພາກສ່ວນທ່າງວຂ້ອງ ທີ່ມີລະບົບທັນສະໄໝ ແລະ ມີຄວາມພ້ອມໃນການເຊື່ອມຕໍ່ໃຫ້ສໍາເລັດ 100%;
 - + ອອກແລກປະຈຳຕົວຜູ້ເສຍອາກອນ ແລະ ຄຸ້ມຄອງການໄລ່ລາງອາກອນປະຈຳປີ ຂອງອາຊີບ ອິດສະຫຼະ ແລະ ບຸກຄົນທີ່ໄປ (PTIN) ໃຫ້ໄດ້ຢ່າງໜ້ອຍ 70% ຂອງຈຳນວນພະນັກງານ ທີ່ສ້າງກັດ ລັດ, ເອກະຊົນ ແລະ ອົງການຈັດຕັ້ງຕ່າງໆ;
- ດ້ານລາຍຈ່າຍ:
 - + ການເບີກຈ່າຍເງິນເດືອນ, ເງິນອຸດໜູນ ແລະ ເງິນນະໂຍບາຍ ໃຫ້ພະນັກງານ-ລັດຖະກອນ ຂອງຫົວ ໜ່ວຍງົບປະມານຂັ້ນສູນກາງ ແລະ ຫ້ອງຖິ່ນ ຜ່ານລະບົບທັນສະໄໝ ໃຫ້ໄດ້ 100% ຂອງ 148 ເມືອງ ໃນຂອບເຂດທົ່ວປະເທດ;

6) ຄາດໝາຍການຖືບັນຊີ ຂອງຜູ້ປະກອບການ ໃຫ້ໄດ້ 100% ຂອງເນົາໝາຍຖືບັນຊີ ຕາມກົດໝາຍໄດ້ກຳນົດ ໄວ້.

2. ຄາດໝາຍຜູ້ຊົມ ແຜນເງິນຕາ ປະຈຳປີ 2023

- 1) ຄວບຄຸມປະລິມານເງິນ M2 ໃຫ້ຂະຫຍາຍຕົວ ບໍ່ເກີນ 26% ທຽບໃສ່ປີຜ່ານມາ;
- 2) ຄວບຄຸມອັດຕາເງິນເຟີ້ສະເລ່ຍໜີດປີ ໃຫ້ຢູ່ໃນລະດັບບໍ່ເກີນ 9%;
- 3) ຄຸ້ມຄອງອັດຕາແລກປ່ຽນ ໃຫ້ເໝາະສົມສອດຄ່ອງກັບລະດັບ ດຸນຍະພາບທາງດ້ານເສດຖະກິດ-ເງິນຕາ ແລະ ບໍ່ສ້າງແຮງກົດດັນຕໍ່ອັດຕາເງິນເຟີ້;
- 4) ສືບຕໍ່ດັດສົມຮັບແລກປ່ຽນເງິນຕາຕ່າງປະເທດ ໃຫ້ເປັນຫົວໜ່ວຍແລກປ່ຽນເງິນຕາ ຂອງທະນາຄານທຸລະ ກິດ ໃຫ້ໄດ້ 100% ແລະ ໃຫ້ນໍາໃຊ້ອັດຕາແລກປ່ຽນດຽວ ຂອງລະບົບທະນາຄານ;
- 5) ສ້າງຄວາມເຂັ້ມແຂງໃຫ້ຄັງສໍາຮອງເງິນຕາຕ່າງປະເທດ ໃຫ້ສາມາດກຸ້ມການນໍາເຂົ້າໄດ້ຫຼາຍກວ່າ 3 ເດືອນ;
- 6) ຊີ້ນໍາທະນາຄານທຸລະກິດ ສືບຕໍ່ລະດົມເງິນຝາກໃຫ້ຍອດເຫຼືອເງິນຝາກຂອງທະນາຄານທຸລະກິດ ບັນລຸໄດ້ 85% ຂອງ GDP;
- 7) ຊຸກຍູ້ໃຫ້ທະນາຄານທຸລະກິດ ປ່ອຍສິນເຊື່ອໃຫ້ໂຄງການທີ່ມີປະສິດຜົນ ໂດຍສຸມໃສ່ສິ່ງເສີມການຜະລິດ ເພື່ອທິດແທນການນໍາເຂົ້າ ແລະ ສິ່ງເສີມການສົ່ງອອກ ເປັນບຸລິມະສິດ, ສິ່ງເສີມຈຸນລະວິສາຫະກິດ, ວິ



ສາຫະກິດ ຂະໜາດນ້ອຍ ແລະ ກາງ ເຮັດໃຫ້ບອດເຫຼືອສິນເຊື້ອ ຂອງຂະແໜງການທະນາຄານ ຮັບປະກັນ ຄຸນນະພາບ ແລະ ບັນລຸໄດ້ 65% ຂອງ GDP;

- 8) ຄວບຄຸມອັດຕາສ່ວນທີ່ບໍ່ເກີດອາອອກຜົນ (NPLs) ຂອງທະນາຄານທຸລະກິດໃຫ້ຢູ່ໃນລະດັບບໍ່ເກີນ 3%;
- 9) ຄຸ້ມຄອງການນຳເຂົ້າເງິນຕາ ຈາກການສົ່ງອອກໃຫ້ໄດ້ບໍ່ຫຼຸດ 50% ຂອງມູນຄ່າການສົ່ງອອກທັງໝົດ.

ມາດຕາ 3 ຮັບຮອງອີງມາດຕະການຈັດຕັ້ງປະຕິບັດ ແຜນງົບປະມານແຫ່ງລັດ ແລະ ແຜນງົບຕາ ປະຈຳປີ 2023

1. ມາດຕະການຈັດຕັ້ງປະຕິບັດແຜນງົບປະມານແຫ່ງລັດ

ກອງປະຊຸມຮັບຮອງເພີ່ມອີກ 5 ແຂວງ ເປັນແຂວງກຸ້ມຕົນເອງ ທາງດ້ານງົບປະມານ (ລາຍຮັບກຸ້ມລາຍ ຈ່າຍ ແລະ ມີສ່ວນເຫຼືອດຸນດ່ຽງໃຫ້ສູນກາງ) ຊຶ່ງປະກອບດ້ວຍ: ແຂວງ ຫຼວງພະບາງ, ແຂວງ ບໍລິຄຳໄຊ, ແຂວງ ຄຳ ມ່ວນ, ແຂວງ ສະຫວັນນະເຂດ ແລະ ແຂວງ ອັດຕະປື, ພ້ອມທັງ ຮັບຮອງເອົາ 13 ມາດຕະການຈັດຕັ້ງປະຕິບັດຕາມ ການສະເໜີຂອງ ລັດຖະບານ, ເພື່ອຮັບປະກັນການຈັດຕັ້ງປະຕິບັດຄາດໝາຍສູ່ຊົນດັ່ງກ່າວ ກອງປະຊຸມສະເໜີໃຫ້ ເອົາໃຈໃສ່ບາງມາດຕະການ ຕົ້ນຕໍ ແລະ ເພີ່ມເຕີມ ດັ່ງນີ້:

1) ດ້ານລາຍຮັບ:

- ສຸມໃສ່ເພີ່ມທະວີການຄຸ້ມຄອງ ແລະ ດ້ານການຮົ່ວໄຫຼຂອງລາຍຮັບງົບປະມານແຫ່ງລັດ ຕາມຄຳສັ່ງເລກທີ 18/ນຍ, ພ້ອມທັງເຜີຍແຜ່ບັນດານິຕິກຳ ໃຫ້ຫວັງຂວາງ ແລະ ບັງຄັບໃຊ້ກົດໝາຍ ຢ່າງເຂັ້ມງວດ;
- ສຸມໃສ່ເກັບລາຍຮັບຈາກໂຄງການເຮັດທົດລອງ ຂຸດຄົ້ນແຮ່ເຫຼັກ, ການຂຸດຄົ້ນ, ຊື້-ຂາຍ ແລະ ແລກປ່ຽນ ເງິນຄຣິດໃໝ່ ແລະ ການຂະຫຍາຍຖານລາຍຮັບ ຕາມທີ່ໄດ້ກຳນົດໃນວາລະແຫ່ງຊາດ ໃຫ້ຄົບຖ້ວນ;
- ປັບປຸງລະບົບການຄຸ້ມຄອງດ່ານສາກົນ, ລະບົບແຈ້ງພາສີ, ທຸລະກິດ Shipping, ລະບົບ AEO ແລະ ການເກັບລາຍຮັບທຸກຮູບແບບຢູ່ ທຸກໆດ່ານ ແລະ ດັດສົມ ບໍລິສັດ ຂາເຂົ້າ-ຂາອອກ ໃຫ້ເຂົ້າສູ່ການປະຕິບັດ ກົດໝາຍ ແລະ ນິຕິກຳໃດກົດໝາຍ ຢ່າງເຂັ້ມງວດ ແລະ ໃຫ້ໄດ້ຫຼາຍຂຶ້ນ;
- ຍົກລະດັບການນຳໃຊ້ເຕັກໂນໂລຢີທັນສະໄໝ ໃຫ້ເປັນດິຈິຕອນ ເຂົ້າໃນການຄຸ້ມຄອງເກັບລາຍຮັບຈາກການນຳ ເຂົ້າ-ສົ່ງອອກ ຢູ່ດ່ານພາສີສາກົນ ທັງໝົດໃນຂອບເຂດທີ່ວ່າປະເທດໃຫ້ລວມສູນ, ຄົບຖ້ວນ, ຖືກຕ້ອງ, ວ່ອງໄວ ແລະ ສາມາດກວດສອບໄດ້;
- ຄົ້ນຄວ້າ ວິທີການ, ກົນໄກ ເຮັດໃຫ້ດ່ານ ສາມາດກຸ້ມຕົນເອງ ດ້ານລາຍຈ່າຍບໍລິຫານ ແລະ ສາມາດແກ້ໄຂ ທີ່ສິນຂອງດ່ານ ທີ່ບໍ່ໄດ້ຮັບການແກ້ໄຂເປັນເວລາສົນທິນາມ ເປັນຕົ້ນ ຄ່າໄຟຟ້າ, ນ້ຳປະປາ, ອຸປະກອນຮັບໃຊ້ ແລະ ອື່ນໆ;
- ເອົາໃຈໃສ່ ເກັບກຳ ແລະ ເກັບກູ້ ລາຍຮັບຊັບສິນທີ່ຖືກຮັບ ຈາກຄ່າດັດສິນຂອງສານ ທີ່ໃຊ້ໄດ້ຢ່າງເດັດຂາດ ແລະ ຈັດຕັ້ງການປະມຸນຂາຍ ເພື່ອນຳເງິນເຂົ້າງົບປະມານແຫ່ງລັດ;
- ເພີ່ມທະວີ ການຫັນເປັນທັນສະໄໝ ໃນການຈັດເກັບລາຍຮັບ ແລະ ປະຕິບັດລາຍຈ່າຍ ເປັນຕົ້ນ ຄຸ້ມຄອງການ ເກັບອາກອນມູນຄ່າເພີ່ມ ດ້ວຍລະບົບເຄື່ອງບັນທຶກການຂາຍ ແລະ ການບໍລິການ (POS) ຂອງຫົວໜ່ວຍວິ ສາຫະກິດ, ຊຳລະຄ່າທຳນຽມທາງ ແລະ ພາສີທີ່ດິນ ຜ່ານລະບົບທັນສະໄໝ ບ່ອນທີ່ມີເງື່ອນໄຂ, ເຊື່ອມຕໍ່ ລະບົບ TaxRIS ກັບລະບົບຖານຂໍ້ມູນຂອງພາສີສ່ວນກ່ຽວຂ້ອງ, ຄຸ້ມຄອງໄລ່ລຽງອາກອນປະຈຳປີ ຂອງ ອາຊີບອິດສະຫຼະ ແລະ ບຸກຄົນທົ່ວໄປ ດ້ວຍລະບົບອອກເລກປະຈຳຄົວບຸກຄົນຕໍ່ເສຍອາກອນທົ່ວໄປ (PTIN), ການເປີກຈ່າຍເງິນເດືອນ ໃຫ້ພະນັກງານ-ລັດຖະກອນ ໂດຍຜ່ານລະບົບທັນສະໄໝ ໃຫ້ສຳເລັດ ຕາມຄາດໝາຍ;



- ໝົ້ມທະວີ ການປະສານສົມທົບ ກັບ ອົງການກວດສອບແຫ່ງລັດ ແລະ ອົງການກວດກາແຫ່ງລັດ ໃນການແກ້ໄຂຜົນການກວດສອບ-ກວດກາ ໃຫ້ເຂັ້ມງວດຕາມທີ່ກຳນົດໄວ້ ໃນກົດໝາຍວ່າດ້ວຍ ການກວດສອບແຫ່ງລັດ ມາດຕາ 19 ແລະ ກົດໝາຍວ່າດ້ວຍ ການກວດກາລັດ ມາດຕາ 24 ໂດຍສະເພາະ:
 - + ຄົ້ນຄວ້າຜົນການສະຫຼຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປີ 2021 ຕາມຜົນຂອງການກວດສອບ ແລະ ຜົນການກວດກາຕາມຜົນການກວດສອບ ເພື່ອເອົາເຂົ້າແຜນດັດແກ້ງົບປະມານ 6 ເດືອນທ້າຍປີ 2023 ໃຫ້ຄົບຖ້ວນ ແລ້ວສະເໜີສະພາແຫ່ງຊາດພິຈາລະນາຮັບຮອງ;
 - + ແກ້ໄຂຜົນການກວດສອບ-ກວດກາ ທີ່ສະສົມໃນໄລຍະຕໍ່ມາ ເຂົ້າແຜນປີ 2023 ຕາມເງື່ອນໄຂຕົວຈິງ;
- ມອບໃຫ້ລັດຖະບານຊີ້ນຳ ຫົວໜ່ວຍງົບປະມານແກ້ໄຂ ຜົນກວດສອບ ແລະ ກວດກາ ໃຫ້ເດັດຂາດ ແລະ ໃຫ້ຖືເອົາການແກ້ໄຂການກວດສອບ ແລະ ກວດກາ ຜົນມາດຕະຖານ ໃນການປະເມີນບຸກຄະລາກອນ ທີ່ສະພາແຫ່ງຊາດ ແລະ ສະພາປະຊາຊົນຂັ້ນແຂວງ ເລືອກຕັ້ງ ແລະ ຮັບຮອງເອົາການແຕ່ງຕັ້ງ.

2) ດ້ານລາຍຈ່າຍ:

- ປະສານສົມທົບ ກັບບັນດາກະຊວງ ແລະ ອົງການທຽບເທົ່າ ຂອງສູນກາງ ແລະ ຫ້ອງຖິ່ນ ເພື່ອກວດກາ ແລະ ປະເມີນປະສິດທິຜົນ ການໃຊ້ຈ່າຍງົບປະມານຂອງລັດ, ລົງທຶນຕາມຄວາມສາມາດ ໃນການຊາລະສະສາງ ຂອງງົບປະມານ;
- ສືບຕໍ່ປະຕິບັດນະໂຍບາຍປະຢັດ ແລະ ດ້ານການຟຸມເຟືອຍ ແຕ່ຕ້ອງຮັບປະກັນລາຍຈ່າຍບຸລິມະສິດຂອງລັດຖະບານ ແລະ ການລົງທຶນຂອງລັດ ເພື່ອຊຸກຍູ້, ສົ່ງເສີມ ການເຕີບໂຕທາງດ້ານເສດຖະກິດ ແລະ ແກ້ໄຂຊີວິດການເປັນຢູ່ ຂອງພະນັກງານ, ທະຫານ, ຕ່າງວັດ ແລະ ປະຊາຊົນ ໃຫ້ດີຂຶ້ນ;
- ເອົາໃຈໃສ່ ແກ້ໄຂບັນຫາຮ່ອງຫວ່າງລາຍຈ່າຍຊ້ຳຊ້ອນ ແລະ ຈ່າຍເກີນ ທຸກຮູບແບບ ຢ່າງເຂັ້ມງວດ ແລະ ເດັດຂາດ ເຊັ່ນ ລາຍຈ່າຍບໍລິຫານ, ໂຄງການລົງທຶນຂອງລັດ ແລະ ອື່ນໆ, ພ້ອມທັງ ຄົ້ນຄວ້າປັບປຸງເງິນເດືອນ ແລະ ສະຫວັດດີການ ຂອງລັດວິສາຫະກິດ, ທະນາຄານທຸລະກິດລັດ ແລະ ອື່ນໆ;
- ເອົາໃຈໃສ່ແກ້ໄຂບັນຫາໜີ້ສິນ ໂດຍສະເພາະດອກເບ້ຍເງິນກູ້ຢືມຕ່າງປະເທດ ຕ້ອງຮັບປະກັນໃຫ້ມີແຫຼ່ງທຶນ ເພື່ອຮອງຮັບ, ກໍລະນີ ອັດຕາເງິນເຟີ້ ແລະ ຄວາມບໍ່ແນ່ນອນຂອງອັດຕາແລກປ່ຽນ ທີ່ສົ່ງຜົນກະທົບຕໍ່ແຜນລາຍຈ່າຍດອກເບ້ຍຕ່າງປະເທດ ໃຫ້ລັດຖະບານນຳໃຊ້ ສ່ວນຜິດດ່ຽງຂອງລາຍຮັບພາຍໃນ ກຸ້ມລາຍຈ່າຍພາຍໃນ ທີ່ມີສ່ວນເຫຼືອ ຈຳນວນ 1.550 ຕື້ກີບ ເພື່ອເພີ່ມແຜນລາຍຈ່າຍງົບປະມານ ໃຫ້ພຽງພໍ.


3) ການດູນດ່ຽງງົບປະມານ

- ເອົາໃຈໃສ່ ຄົ້ນຄວ້າສ້າງແຜນການຈັດຫາແຫຼ່ງດູນດ່ຽງງົບປະມານ, ເພື່ອຮັບປະກັນ ແລະ ຕອບສະໜອງການຊໍາລະຕົ້ນທຶນເງິນກູ້ຕ່າງປະເທດ ດ້ວຍການຫຼຸດຜ່ອນການກູ້ຢືມຈາກຕ່າງປະເທດ, ໂດຍສຸມໃສ່ຊຸດຄົ້ນແຫຼ່ງລາຍຮັບທີ່ບໍ່ມີຊ່ອນພາຍໃນປະເທດ ທີ່ຍືນຍົງ ເພື່ອຫຼຸດຜ່ອນການສ້າງໜີ້ໃໝ່;
- ຄົ້ນຄວ້ານິຕິກຳໄດ້ກົດໝາຍ ເພື່ອຄຸ້ມຄອງ, ຊຸກຍູ້ ແລະ ຕິດຕາມ ການຈັດຕັ້ງປະຕິບັດ ບົນພື້ນຖານວິໄນການເງິນ ຢ່າງເຂັ້ມງວດ, ພ້ອມທັງ ແບ່ງຂັ້ນຄຸ້ມຄອງ ແລະ ຜົນປະໂຫຍດ ໃຫ້ຫ້ອງຖິ່ນ ຢ່າງລະອຽດ, ຊັດເຈນ ແລະ ສອດຄ່ອງ ຕາມກົດໝາຍ ສໍາລັບ ແຂວງ ທີ່ໄດ້ກຳນົດເປັນແຂວງກຸ້ມຕົນເອງທາງດ້ານງົບປະມານນັ້ນ ລັດຖະບານຕ້ອງເອົາໃຈໃສ່ ຊີ້ນຳ ແລະ ໃຫ້ການຊ່ວຍເຫຼືອດ້ານວິຊາການ, ມີນະ ໂຍບາຍ ແລະ ກົນໄກຊຸກຍູ້ສົ່ງເສີມ ຄວາມເປັນເຈົ້າການຕົນເອງໃນການຊຸດຄົ້ນທ່າແຮງບົມຊ້ອນ ທາງດ້ານລາຍຮັບພາຍໃນຫ້ອງຖິ່ນ ເພື່ອສ້າງຄວາມເຂັ້ມແຂງ ທາງດ້ານງົບປະມານ ໂດຍສະເພາະ ລາຍຮັບ ແລະ ລາຍຈ່າຍຕາມທິດ ຮັບປະກັນໃຫ້ມີລັກສະນະຍືນຍົງ, ທັງຊ່ວຍໜຸນງົບປະມານໃຫ້ສູນກາງເພີ່ມຕື່ມ.

2. ມາດຕະການຈັດຕັ້ງປະຕິບັດແຜນເງິນຕາ

ກອງປະຊຸມ ຮັບຮອງເອົາ 9 ມາດຕະການຈັດຕັ້ງປະຕິບັດ ຕາມການສະເໜີຂອງລັດຖະບານ, ເພື່ອຮັບປະກັນ ການຈັດຕັ້ງປະຕິບັດຄາດໝາຍສູ່ຊົນດັ່ງກ່າວ, ກອງປະຊຸມ ສະເໜີໃຫ້ເອົາໃຈໃສ່ບາງມາດຕະການ ດັ່ງຕໍ່ ແລະ ເພີ່ມເຕີມ ດັ່ງນີ້:

- 1) ຄຸ້ມຄອງ ແລະ ນຳໃຊ້ປະລິມານເງິນ M2 ໃຫ້ມີຄວາມກົມກຽວ ລະຫວ່າງ ການເພີ່ມຂຶ້ນຂອງປະລິມານເງິນ M2, ການເຕີບໂຕຂອງເສດຖະກິດ ແລະ ການເພີ່ມຂຶ້ນຂອງເງິນເຟີ້ ໃຫ້ມີຄວາມດຸນດ່ຽງ ດ້ວຍການຄົ້ນຄວ້າ ນະໂຍບາຍ, ມາດຕະການຄຸ້ມຄອງ, ຕ້ານ ແລະ ສະກັດກັ້ນເງິນເຟີ້ ແລະ ການໜັງຖືງອັດຕາແລກປ່ຽນ ຂອງ ເງິນກີບ ທຽບກັບ ເງິນຕາສະກຸນຫຼັກ (ໂດລາສະຫາລັດ) ໃຫ້ມີສະຖຽນລະພາບ ແລະ ມີຄວາມໝັ້ນຄົງກັບ ຄືນສູ່ສະພາບປົກກະຕິ ໂດຍໄວ, ນຳໃຊ້ເມັດເງິນທີ່ເພີ່ມຂຶ້ນ ເພື່ອຊຸກຍູ້ການເຕີບໂຕເສດຖະກິດ ໃຫ້ມີປະ ສິດທິຜົນ ໂດຍສະເພາະ ຄົ້ນຄວ້ານະໂຍບາຍສົນເຊື່ອ ເພື່ອສົ່ງເສີມ ແລະ ຕອບສະໜອງ ໃຫ້ແກ່ໂຄງການ ລົງທຶນ, ພັດທະນາເສດຖະກິດ-ສັງຄົມ ແລະ ທຸລະກິດພາຍໃນ ໃຫ້ມີການຂະຫຍາຍຕົວ;
- 2) ຊີ້ນຳ ທະນາຄານ ແຫ່ງ ສປປ ລາວ ເພີ່ມທະວີ ການຈັດຕັ້ງປະຕິບັດຕາມພາລະບົດບາດ ຂອງຕົນ ຢ່າງເຂັ້ມ ງວດ ເປັນຕົ້ນ ການຄຸ້ມຄອງມະຫາພາກທາງດ້ານເງິນຕາ, ການເຜີຍແຜ່ກິດໜາຍ ແລະ ຕິດຕາມກວດກາ ການເຄື່ອນໄຫວ ຂອງທະນາຄານທຸລະກິດ ລວມທັງການເຄື່ອນໄຫວດ້ານເງິນຕາທີ່ຢູ່ນອກລະບົບ ທະນາຄານ ໃຫ້ຜ່ານກົນໄກທະນາຄານ ແລະ ສອດຄ່ອງຕາມກົດໝາຍ;
- 3) ຊີ້ນຳ ຂະແໜງການກ່ຽວຂ້ອງຂອງລັດຖະບານ ປະສານສົມທົບກັນຢ່າງກົມກຽວ ເປັນຕົ້ນ ກະຊວງການເງິນ, ທະນາຄານ ແຫ່ງ ສປປ ລາວ, ກະຊວງອຸດສາຫະກຳ ແລະ ການຄ້າ, ກະຊວງພະລັງງານ ແລະ ບໍ່ແຮ່, ກະຊວງໂຍທາທິການ ແລະ ຂົນສົ່ງ, ກະຊວງກະສິກຳ ແລະ ບ່າໄມ້ ແລະ ຂະແໜງການອື່ນ ໃນການຄົ້ນຄວ້າ ກົນໄກ ແລະ ມາດຕະການ ຄຸ້ມຄອງລາຄາສິນຄ້າຍຸດທະສາດ ແລະ ສິນຄ້າທີ່ຈຳເປັນ ສຳລັບຊີວິດການເປັນຢູ່ ຂອງປະຊາຊົນ ໃຫ້ມີສະຖຽນລະພາບເພື່ອຮັບປະກັນບໍ່ໃຫ້ ອັດຕາເງິນເຟີ້ເພີ່ມຂຶ້ນສູງ;
- 4) ຄຸ້ມຄອງອັດຕາແລກປ່ຽນ ຕາມກົດໝາຍວ່າດ້ວຍ ການຄຸ້ມຄອງເງິນຕາຕ່າງປະເທດ ໃຫ້ເຂັ້ມງວດ ແລະ ເກັດຂາດ ເປັນຕົ້ນ:
 - ການຊຳລະພາຍໃນປະເທດ ດ້ວຍສະກຸນເງິນກີບ;
 - ການຄຸ້ມຄອງສ່ວນຕ່າງ ລະຫວ່າງ ອັດຕາແລກປ່ຽນ ຂອງທະນາຄານທຸລະກິດ ແລະ ຕະຫຼາດ ບໍ່ໃຫ້ມີ ຄວາມແຕກໂຕນັ້ນຫຼາຍ ແລະ ກ້າວໄປເຖິງ ການນຳໃຊ້ອັດຕາແລກປ່ຽນດຽວ ຂອງລະບົບທະນາຄານ;
 - ຄຸ້ມຄອງກະແສເງິນຕາ ເຂົ້າ-ອອກ ເປັນຕົ້ນ ການນຳເຂົ້າ, ການໂອນເງິນຕາ ກຳຄິລາຍຮັບຈາກການສົ່ງ ອອກ ເຂົ້າມາໃນລະບົບ ແລະ ການລາຍງານຂໍ້ມູນສະຖິຕິເງິນຕາທີ່ໄດ້ຊຳລະ ແລະ ການນຳເຂົ້າຕົວຈິງ ໃຫ້ຄົບຖ້ວນ ແລະ ສອດຄ່ອງ ຕາມທີ່ໄດ້ກຳນົດໃນກົດໝາຍ;
 - ຮີບຮ້ອນ ປັບປຸງກົດໝາຍວ່າດ້ວຍທະນາຄານທຸລະກິດ ແລະ ນິຕິກຳອື່ນທີ່ກ່ຽວຂ້ອງ ໃຫ້ສອດຄ່ອງກັນ;
- 5) ຄົ້ນຄວ້າການນຳໃຊ້ຫຼາຍແຫຼ່ງເງິນຕາຕ່າງປະເທດ ແລະ ວິທີການຊຳລະ ເພື່ອຮັບປະກັນການສະໜອງ ເງິນຕາຕ່າງປະເທດ ໃຫ້ແກ່ການນຳເຂົ້ານຳມັນເຊື້ອໄຟ ແລະ ສິນຄ້າທີ່ຈຳເປັນ ສຳລັບຊີວິດການເປັນຢູ່ ປະຈຳວັນ ຂອງປະຊາຊົນໃຫ້ມີຄວາມເໝາະສົມ.

ມາດຕາ 4 ກອງປະຊຸມມອບໃຫ້ລັດຖະບານ ກະກຽມລາຍງານຕໍ່ກອງປະຊຸມສະໄໝສາມັນ ເທື່ອທີ 5 ຂອງສະພາແຫ່ງຊາດ ຊຸດທີ IX ດັ່ງນີ້: 

1. ລາຍງານ ຜົນການຈັດຕັ້ງປະຕິບັດການປະຕິຮູບລັດວິສາຫະກິດ ຕາມມະຕິກອງປະຊຸມສະພາແຫ່ງຊາດ ສະບັບ ເລກທີ 58/ສພຊ, ລົງວັນທີ 08/07/2022;
2. ລາຍງານ ຜົນການຈັດຕັ້ງປະຕິບັດ ແຜນງົບປະມານແຫ່ງລັດ ແລະ ແຜນເງິນຕາ ກາງສະໄໝ ຂອງແຜນການ 5 ປີ ດັ່ງທີ IX (2021-2025).

ມາດຕາ 5 ການຈັດຕັ້ງປະຕິບັດ

1. ມອບໃຫ້ ລັດຖະບານຊີ້ນຳ ບັນດາກະຊວງ, ອົງການຂັ້ນສູນກາງ ແລະ ອົງການປົກຄອງທ້ອງຖິ່ນ ຈັດຕັ້ງ ປະຕິບັດມະຕິສະບັບນີ້ ຢ່າງເຂັ້ມງວດ;
2. ມອບໃຫ້ ຄະນະປະຈຳສະພາແຫ່ງຊາດ, ກຳມາທິການແຜນການ, ການເງິນ ແລະ ການກວດສອບ, ບັນດາກຳມາ ທິການ, ຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ, ສະມາຊິກ ສະພາແຫ່ງຊາດ ແລະ ສະພາ ປະຊາຊົນຂັ້ນແຂວງ ດຳເນີນການຕິດຕາມກວດກາ ການຈັດຕັ້ງປະຕິບັດ ມະຕິສະບັບນີ້ ຕາມພາລະບົດບາດ, ຂອບເຂດສິດ ແລະ ໜ້າທີ່ຂອງຕົນ ຢ່າງເຂັ້ມງວດ.

ມາດຕາ 6 ຜົນສັກສິດ

ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ. 



ບອ ໄຊສິມພອນ ພິມວິຫານ